

പതിനാലാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത
ചോദ്യം നമ്പർ: 5109.

15-11-2019 ൽ മറുപടിയ്ക്ക്

കോലിയക്കോട് പാടശേഖര കൃഷി സഹായനം

ചോദ്യം

ശ്രീ.വി.കെ.ഇബ്രാഹിം കുഞ്ഞു

മറുപടി

ശ്രീ. വി.എസ്. സുനിൽകുമാർ
(കൃഷി വകുപ്പ് മന്ത്രി)

<p>(എ) നെൽകൃഷി പ്രോത്സാഹിപ്പിക്കുന്നതിന് സഹായം നൽകുന്ന പദ്ധതിപ്രകാരം നേമം കൃഷി ഭവൻ കീഴിലെ കോലിയക്കോട് പാടശേഖരത്തിൽ കൃഷി നടത്തിയതിന് വർഷങ്ങൾക്കു മുമ്പ് അനുവദിച്ച തുക പാടശേഖര സമിതിക്കോ, കർഷകർക്കോ, കാർഷിക കർമ്മസേനക്കോ ഇതേവരെ അനുവദിച്ചിട്ടില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ;</p>	<p>(എ) ശ്രദ്ധയിൽപ്പെട്ടിട്ടുണ്ട്.</p>
<p>(ബി) ഇക്കാര്യം പരിശോധിച്ച് അടിയന്തരമായി തുക വിതരണം ചെയ്യാൻ നടപടി സ്വീകരിക്കുമോ;</p>	<p>(ബി) ബന്ധപ്പെട്ടവരുമായി ചർച്ച നടത്തി ഇക്കാര്യത്തിൽ അടിയന്തിരമായി തീർപ്പ് കൽപ്പിക്കുന്നതിന് കൃഷി വകുപ്പ് ഡയറക്ടറിന് നിർദ്ദേശം നൽകിയിട്ടുണ്ട്.</p>
<p>(സി) പ്രസ്തുത പാടശേഖരത്തിൽ ഇപ്പോൾ കൃഷി നടക്കുന്നുണ്ടോ; ഇല്ലെങ്കിൽ അതിന്റെ കാരണം പരിശോധിച്ചിട്ടുണ്ടോ; വിശദമാക്കുമോ;</p>	<p>(സി) പ്രസ്തുത പാടശേഖരത്തിൽ നടപ്പു വർഷം നെൽ കൃഷി നടത്തിയിട്ടില്ല. നേരത്തെ നടത്തിയ നെൽ കൃഷിക്ക് ആനുകൂല്യം ലഭിക്കാതിരുന്നതിനാൽ, ബന്ധപ്പെട്ട പാടശേഖര സമിതി കൂടുതൽ സ്ഥലത്ത് കൃഷിയിറക്കാൻ വിമുഖത കാണിക്കുന്നതായി ശ്രദ്ധയിൽപ്പെട്ടിട്ടുണ്ട്.</p>
<p>(ഡി) ദീർഘ നാളായി സഹായനം ലഭിക്കാത്തതുകൊണ്ട് കടക്കെണിയിലായ പാടശേഖര സമിതിക്ക് അടിയന്തരമായി സഹായനം വിതരണം ചെയ്ത് ഏലായിൽ നെൽകൃഷി പുനരാരംഭിക്കുവാൻ നടപടി സ്വീകരിക്കുമോയെന്ന് അറിയിക്കുമോ?</p>	<p>(ഡി) ഈ വിഷയം ബന്ധപ്പെട്ടവരുമായി ചർച്ച ചെയ്ത് പരിഹരിക്കുന്നതിന് കൃഷി വകുപ്പ് ഡയറക്ടറെ ചുമതലപ്പെടുത്തിയിട്ടുണ്ട്.</p>


 സെക്ഷൻ ഓഫീസർ